

# احترام انسانیت۔۔۔۔!

**اداریہ** اسلام کے محاسن میں احترام انسانیت کو نمایاں مقام حاصل ہے۔ اللہ تعالیٰ نے اس کائنات میں سب سے زیادہ خوبصورت انسان کو پیدا کیا۔ فرمایا

لقد خلقنا الانسان في احسن تقويم (النین)

اور ساری مخلوق پر اسے فضیلت دی

اسے عزت اور نکریم بخشی ارشاد ہے۔

ولقد كرمنا بني آدم وحملنا هم في البر والبحر ورزقنا هم من المطيبات وفضلنا هم على

كثير ممن خلقنا تفضيلا (الاسراء)

انسانیت کو یہ شرف رنگ و نسل کی بنیاد پر نہیں دیا بلکہ کسی مذہبی تخصیص کے بغیر یہ اعزاز بخشا۔ انسانیت کے احترام و

اکرام میں اسے پاکیزہ رزق عطا فرمایا

اس سے بڑھ کر اور کیا اعزاز ہو سکتا ہے کہ سیدنا آدم عليه السلام کی تخلیق پر فرشتوں کو سجدہ کا حکم صادر فرمایا اور علم کی دولت سے مالا مال کر دیا۔

اسلام نے انسان کی جان و مال، عزت و آبرو کے تحفظ کو سب پر فوقیت دی۔ اور کسی کو یہ حق نہیں دیا۔ کہ وہ کسی دوسرے کی حرمت کو پامال کرے۔

احترام انسانیت کا یہ تصور اسلام سے قبل نہیں تھا۔ پہلی تہذیبوں میں انسان مختلف طبقتوں میں تقسیم تھا۔ امراء سب سے اعلیٰ طبقہ شمار ہوتا۔ اور باقی انسان ان کی نظر میں جانوروں سے زیادہ حیثیت نہ رکھتے تھے یہی وجہ ہے کہ رومی اپنے سالانہ میلوں میں انسان کا مقابلہ خوشخوار جانوروں اور درندوں سے کروا تے۔ انسان کی بے بسی اور درندوں کے ہاتھوں چیر پھاڑ دیکھ کر خوشی اور مسرت کا اظہار کرتے۔ تفریح و تہذیب کے لئے انسان کی زندگی سے کھیلنے۔ انسان کی تذلیل اس سے زیادہ کیا ہوگی کہ خود تراشیدہ پتھروں کے سامنے سجدہ کرتا۔ شجر حجر کو مجبور و تصور کرتا۔ اور ان کی خوشنودی اور رضا کے لیے انسانیت کی قربانی دیتا۔

اسلام نے ہی انسان کو یہ باور کرایا۔ کہ اس کائنات کی ہر چیز اس کے لئے پیدا کی گئی ہے

هو الذي خلق لكم مافي الارض جميعا (البقرة)

وہ ان سے خدمت لے اس سے استفادہ کرے۔ ان پر سواری کرے۔ اپنی راحت اور آسائش کا سامان کرے۔ تاریخ شاہد ہے۔ کہ تمام شعبوں میں ترقی اور نئی ایجادات صرف انسان کی خدمت کے لیے کی جاتی

بسم اللہ الرحمن الرحیم  
بسم اللہ الرحمن الرحیم  
بسم اللہ الرحمن الرحیم

بسم اللہ الرحمن الرحیم

تھی۔ تاکہ وہ زیادہ سے زیادہ آسودہ زندگی بسر کر سکے۔

لیکن وقت گزرنے کے ساتھ ساتھ یہ بات مشاہدہ میں آگئی ہے کہ انسان دوبارہ ان تہذیبوں کی طرف پلٹ گیا ہے جہاں اس کی حیثیت بھڑک بکریوں سے زیادہ نہ تھی۔ اب روایات بدل گئی ہیں۔ پہلے اس کا تصادم خونخوار جانوروں سے ہوتا تھا۔ لیکن اب مہلک ترین ہتھیاروں کے ذریعے اس کے پتھڑے ہواش بلند کئے جاتے ہیں۔ اور آن واحد میں اس کے جسم کو کھسک کر دیا جاتا ہے۔ کڑبھوں کا استعمال کر کے خوشی و مسرت کا اظہار کیا جاتا ہے۔ مہلک گیہوں کے ذریعے نستیوں کی بستیاں دیران کر دی جاتی ہیں۔ ایٹم بموں کے ذریعے لاکھوں انسانوں کا قتل عام کر کے جشن فتح منایا جاتا ہے۔ نئی نئی ایجادات کر کے ان کے تجربے انسانوں پر کیے جاتے ہیں۔ پہلے دیوتاؤں کے نام پر انسان کی قربانی دی جاتی تھی۔ اب کسی تباہ کن ہتھیار کی آزمائش اور تجربہ انسان پر کیا جاتا ہے۔ اس کی جلد از جلد ہلاکت یا پابنج ہونا کامیابی و کامرانی کی علامت سمجھا جاتا ہے۔

خاص کر یہ طرز عمل مسلمانوں کے ساتھ اختیار کیا جا رہا ہے۔۔ حالانکہ اسلام سب سے زیادہ انسانیت کے احترام کا درس دیتا ہے۔ اس کے باوجود یک طرفہ پروپیگنڈا کیا جا رہا ہے۔ کہ اسلام اور مسلمان انسانیت کے دشمن ہیں۔ ان کی آزادی خوشی اور شادمانی کے راستے میں رکاوٹ ہیں۔ لہذا یہ سخت ترین سزا کے مستحق ہیں۔ آج مسلمان کس قدر ذلت آمیز زندگی گزارنے پر مجبور ہیں

پہلی تہذیبوں میں انسانوں کو اغوا کر کے منڈیوں میں غلام بنا کر فروخت کر دیا جاتا تھا۔ لیکن اسلام نے اس طرز عمل کی نہ صرف حوصلہ شکنی کی بلکہ اس پر پابندی عائد کر دی۔ لیکن کس قدر دکھ اور افسوس کی بات ہے کہ۔ موجودہ ترقی یافتہ تہذیب میں یہ روایت تبدیل ہو گئی۔ اب باقاعدہ گرفتار کیا جاتا ہے۔ اور دشمنوں کے ہاتھوں فروخت کر دیا جاتا ہے۔ تاکہ وہ جو چاہیں اس سے سلوک کریں۔ اور پوری ڈھٹائی اور بے شرمی کے ساتھ یہ اعلان کیا جاتا ہے۔ کہ ہم نے سینکڑوں لوگوں کو پکڑ کر امریکہ کے سپرد کیا ہے اور ڈالروں میں اس کا معاوضہ وصول کیا ہے۔ ہنوز یہ سلسلہ جاری ہے۔ اور یہ کام اب باقاعدہ کاروبار کی شکل اختیار کر گیا ہے۔ جس میں نہایت بااثر لوگ ملوث ہیں۔ انسانیت کی تذلیل اور اس کی حرمت کو پامال کرنے کے یہ واقعات ذرائع ابلاغ کے ذریعے دنیا کے کونے کونے میں نشر ہو رہے ہیں۔ لیکن مجال ہے کہ انسانی حقوق کی تنظیموں نے کبھی اس پر احتجاج کیا ہو۔ اور خرید و فروخت کے اس مکروہ دھندے کی مذمت کی ہو۔ انسانوں کے نام پر کروڑوں ڈالر کمانے والے N.G.O. نہ جانے کہاں ہیں؟

دنیا میں امن و سلامتی کی ضمانت احترام انسانیت میں ہے۔ اگر کوئی طاقتور گروہ دوسروں کی تذلیل کرتا رہے گا۔ تو ردعمل کے طور پر ایسے حادثات رونما ہوتے رہے گے۔ اس لیے ضروری ہے کہ دنیا کو پرسکون بنانے کے لئے سب سے پہلے انسانیت کی تکریم کی جائے، اور انہیں جائز مقام دیا جائے۔ تمام ترقیوں میں اسے شامل کیا جائے۔ اور نئی ایجادات سے اس کے لئے راحت و آسائش کا سامان فراہم کیا جائے۔ خطرناک اور مہلک ترین ہتھیاروں سے کبھی بھی انسان کا دل نہیں جیتا جاسکتا البتہ عزت و توقیر اور احترام سے اسے ہمیشہ کے لئے اسیر کیا جاسکتا ہے۔

## 295-C کی آڑ میں انتقامی کاروائی !

گذشتہ دنوں کراچی میں مفتی محمد یوسف قصبوری اور امیر صوبہ سندھ اور ان کے رفقاء کو فرقہ پرست تنظیم کے عہدیداروں اور کارکنوں نے بلا جواز تشدد کا نشانہ بنایا۔ اور مولانا موصوف پر توہین رسالت کا الزام لگایا۔ آپ کی گاڑی کو نقصان پہنچایا۔ نیز مسجد پر قبضہ کر لیا۔ بعض ذرائع سے معلوم ہوا ہے کہ اس افسوسناک واقعہ کو ڈی آئی جی کراچی مشتاق شاہ کی سرپرستی حاصل ہے۔

ہم اس المناک واقعہ کی شدید الفاظ میں مذمت کرتے ہیں۔ اور واقعہ کے ذمہ داران کی فوری گرفتاری اور قرار واقعی سزا کا مطالبہ کرتے ہیں۔ اور مولانا محمد یوسف اور ان کے رفقاء کو غیر مشروط رہا کیا جائے۔ کیونکہ مولانا محمد یوسف اور ان کے رفقاء کے خلاف 295-C کی آڑ میں بے بنیاد اور سن گھڑت مقدمہ محض انتقامی کاروائی کے لیے بنایا گیا جو سراسر زیادتی ہے۔ کس قدر افسوس اور دکھ کی بات ہے کہ وہ لوگ جو اپنی تقریروں اور عملی طور پر گستاخی کے مرتکب ہوتے ہیں۔ اور ان پر کوئی پکڑ تھ نہیں ڈالتا۔ لیکن وہ علماء جو رسالت ماب ﷺ کے سچے پیرو کار ہیں۔ اور آپ کی اطاعت اور فرمانبرداری میں زندگی گزارتے ہیں۔ انہیں اس جرم کی سزا گستاخی رسول اللہ ﷺ کی شکل میں دی جاتی ہے۔

اس لیے ہم حکومت سندھ سے بالخصوص اور وفاقی حکومت سے بالعموم یہ مطالبہ کرتے ہیں۔ اس واقعہ کی جلد از جلد تحقیق کریں۔ اور 295-C کے غلط استعمال کرنے والے ذمہ داران کو قرار واقعی سزا دیں۔ اور مولانا محمد یوسف اور ان کے رفقاء کو باعزت بری کیا جائے۔

### بقیہ صفحہ 2 ترجمہ القرآن

(موسیقی کے آلات) کے ساتھ عورتوں کا گانا گانا ہوگا اللہ تعالیٰ ان کو زمین میں دھنسا دے گا اور بعض کی صورتیں مسخ کر کے بندر اور سورا بنا دے گا۔۔۔ علاوہ ازیں حضرت امام ترمذی رحمہ اللہ نے ”کتاب الفتن“ میں ایک حدیث ذکر فرمائی ہے جس کا ترجمہ درج ذیل ہے۔

”حضرت ابو ہریرہ رضی اللہ عنہ سے روایت ہے، کہ رسول اللہ ﷺ نے فرمایا کہ جب مال غنیمت کو شخصی دولت بنا لیا جائے اور جب لوگوں کی امانت کو مال غنیمت سمجھ لیا جائے اور جب زکوٰۃ کو ایک تادان سمجھا جانے لگے اور جب علم دین کو دنیا طلبی کے لئے سیکھا جانے لگے اور جب مرد اپنی بیوی کی اطاعت اور ماں کی نافرمانی کرنے لگے۔ اور دوست کو اپنے قریب کر کے اور باپ کو دور کر دے اور مساجد میں شور مچانے لگے اور قبیلہ کا سردار فاسق، بدکار بن جائے اور جب قوم کا سرداران میں ارذل بدترین آدی ہو جائے۔ اور جب شہر آدیموں کی عزت ان کے شر کے خوف سے کی جائے لگے اور جب گانے والی عورتوں اور باجوں کا جوں کا رواج عام ہو جائے۔ اور جب شر میں پنی جانے لگیں اور اس وقت کے آخری لوگ پہلے لوگوں پر لعنت کرنے لگے تو اس وقت تم انتظار کرو ایک سرخ آندھی کا اور زلزلہ کا اور زمین میں جنس جانے کا اور صورتیں تبدیل ہو جانے کا اور قیامت کی ایسی نشانیوں کا جو یکے بعد دیگرے اس طرح آئیں گی جیسے کسی بہاری لڑی ٹوٹ جائے، اور اس کے دانے بیک وقت بکھر جاتے ہیں۔“

اللہ تعالیٰ ہمیں ایسے گناہوں سے محفوظ فرمائے جن سے اللہ کے عذاب نازل ہوتے ہیں۔